

Grøn figging


SEV hefur á sumri 2022 endurfíggað verandi skuld og fingið til veða nýggja figging at nýta til ilögur komandi árin. Ilögurnar komandi árin vera í stóran mun í varandi orkuframleiðslu, í goymslu- og útjavnandi skipanir, og í at útbyggja netið til at handfara stóru økingina í framleiðslu við varandi orkukeldum.

Í sambandi við lántøkuna hefur SEV yvirfyri lánveitarum bundið seg til at rækka nøkrum minstamálum árin 2022 til 2030 fyri varandi orkuframleiðslu. Fyrsta málið var í minsta lagi 44% varandi framleiðsla í 2022, og tað var rokkið við

staðfestum 52% í varandi framleiðslu.

Avleiðingin av at rækka málunum er, at lánveitararnir halda rentuna á stóðinum, sum avtalað varð í 2022, meðan lánveitararnir fáa eina iskoytis rentugjalding, um SEV ikki rækkur málinum í einum ávísium figgjarárið. Sostatt skal SEV ikki rinda eyka rentu fyri figgjarárið 2022.

Vegna SEV og lánveitararnar hefur fyrítøkan Systainalytics givið útsøgn um, at málini stuðla undir grønu kósini hjá SEV, og at málini eru framsøkin.



ÚTROKNING AV LUTFALLINUM AV VARANDI ORKU

Lutfallið av varandi orkuframleiðsla í einum figgjarárið merkir lutfallið av varandi orkuframleiðslu í mun til samlaðu orkuframleiðsluna í figgjarárinum vist í prosentum (útroknað við fylgjandi frymli):

$$\text{Lutfall av varandi orkuframleiðslu (i \%)} = \left(\frac{F \text{ vindorka} + F \text{ vatnorka} + F \text{ sjóvarfals-, sól-, pumpuorka}}{F \text{ tilsaman}} \right) \times 100$$

har

"F vindorka" merkir framleiðsla í GWh í figgjarárinum við vindorku;

"F vatnorka" merkir framleiðsla í GWh í figgjarárinum við vatnorku;

"F sjóvarfals-, sól-, pumpuorka" merkir framleiðsla í GWh í figgjarárinum við sjóvarfalsorku, sólorku og pumpuorku; og

"F tilsaman" merkir samlaða framleiðslan í GWh í figgjarárinum, iroknað framleiðsla við termiskari orku.

Heilsa, trygd og umhvørvi

HEILSU-, TRYGDAR- OG UMHVØVISPOLITIKKUR

SEV leggur stóran dent á heilsu, trygd og umhvørvi, og hefur tí eina deild, sum burturav tekur sær av heilsu-, trygdar- og umhvørvisviðurskiptum í felagnum.

SEV orðaði hin 17. desember 2008 Heilsu-, Trygdar- og Umhvørvispolitikk (HTU), ið er alment tøkur á heimasíðuni hjá SEV. HTU-politikkurin var seinast dagfórður 24. september 2021.

TRYGD


SEV er eitt framkomið virki, sum raðfestir trygd og arbeidsumhvørvi frammarlaga til gagns fyri okkum øll.

Persónskaðar

Hóast SEV arbeiðir skipað við trygdini, og visjónin er, at eingir skaðar henda, slepst ikki heilt undan skaðum. Á mynd 1 sæst tal av persónskaðum, sum hava havt við sær óarbeiðsføri í ein ella fleiri dagar umframt skaðadagin. Í 2022 eru tveir persónskaðar fráboðaðir Arbeiðseftirlitinum.

PERSÓNSKAÐAR 1996-2022

Mynd 1. Tal av persónskaðum, ið hava havt við sær óarbeiðsføri í ein ella fleiri dagar umframt skaðadagin, og sum eru fráboðaðir Arbeiðseftirlitinum.



UMHVØRVIÐ

Á mynd 2 sæst ein mynd av hövuðsárinunum, virksemið hjá SEV hefur á umhvørvið í sambandi við elframleiðslu. Vínstrumegin á myndini sæst, hvørji evni verða nýtt í framleiðsluni. Ovast og niðast á myndini sæst, hvørji evni ávikavist verða útleidd til luft og sjógv í framleiðsluni. Á hægri síðu sæst, hvørji evni fáast burtur úr framleiðsluni – til dømis kann nevast el og fjarhiti.

Tann vanliga elframleiðslan fer fram á 13 verkum, sum framleiða eftir tørvi. Av hesum 13 verkunum eru trí stór oljuriðin verk – Strond, Sund og Vágsverkið. SEV hefur seks vatnorkuverk – Strond, Eiðisverkið, Fossáverkið, Mýruverkið, Heygaverkið og verkið í


Botni. Harumframt fimm smáverk, sum elveita Fugloy, Mykines, Koltur, Skúvoy og Stóru Dímun.

SEV hefur harafturat fimm vindmyllur í Neshaga í Eysturoynni, sjei í Porkerishaganum og 13 vindmyllur í Húsahaga omanfyri Tórshavn.

Umhvørvisgóðkenningar

Fyritøkur, virkir ella útbúnaðir, ið eru at finna í fylgiskjalinum til Løgtingslóg um umhvørvisvernd, skulu hava eina umhvørvisgóðkenning. Tey virkir ella útbúnaðir, talan er um hjá elfelagnum SEV, eru Sundsverkið og Vágsverkið, hjá P/F Vindfelagnum í Neshaga, eru vindmyllurnar í Neshaga og Porkeri, og

Mynd 2. Yvirlit yvir tey hövuðsárin, virksemið hjá SEV hefur á umhvørvið.



Galdandi umhvørvisgóðkenningar

Galdandi umhvørvisgóðkenningar	Sett í gildi
Umhvørvisgóðkenning av elverkinum á Sundi	28.03.18
Umhvørvisgóðkenning av vindmyllum í Neshaganum	13.01.12
Umhvørvisgóðkenning av elverkinum í Vági	18.11.15
Umhvørvisgóðkenning av vindmyllum í Húsahaga	16.01.13
Umhvørvisgóðkenning av vindmyllum í Porkeri	05.05.20


hjá P/F Vindfelagnum í Húsahaga, eru vindmyllurnar í Húsahaga.

Útlát til luftina

Eitt tað størsta árið á umhvørvið er brenningin av fossilum brennievnum. Størsti parturin av CO₂-útlátinum frá virkseminum hjá SEV stavar frá oljunýtisluni til framleiðslu. Mynd 3 visir, hvussu stórt

útlátið av CO₂ var í 2022 í sambandi við framleiðslu av el. Her sæst, at tað specifikka CO₂ útlátið á útoyggjum er munandi hægr enn tað fyri meginøkkið, Suðuroy og alt landið. Orsøkin til hetta er, at bert fossilt brennievni verður nýtt í framleiðsluni á útoyggj, meðan stórir partur av elframleiðsluni á meginøkkinum og í Suðuroy stavar frá grønum orkuleidum.

Mynd 3. Specifikka CO₂-útlátið í sambandi við framleiðslu í 2022 (uppgivið í g/kWh)




Yvirskipaða málið hjá SEV er at elframleiðslan gerst 100% grøn á landi í 2030. Mynd 4 visir býtið millum grøna og termiska orku, og eisini sæst, hvussu elframleiðslan økist frá 2008 til 2022. Grøna framleiðslan gjørdist 52% í 2022.

Fyri at minka um útlátið av CO₂, hefur SEV seinastu árin m.a. keypt fleiri elbilar, skift til hitapumpur í bygningum, og tikið í nýtslu fjarhita á Landavegnum í Tórshavn.

Mynd 4

BÝTIÐ Í % MILLUM TERMISKA (OLJU) OG GRÖNA (VATN, VIND, SÓL OG BIOGASS) ORKU 2008 - 2022



Burturkast


Gjøgnum virksemið hjá SEV verður nóg burturkast framleitt. Ein stórir partur av tí framleidda burturkastinum verður brent og endurnýtt, og eisini verður burturkast sent til serviðgerð, hetta er tað sum kallast serliga dálkandi burturkast – eitt nú kemikaliurestrir (Sí mynd 5).

Í sambandi við grevstur verður nóg mola, grót o.a. latið til tyrvingarplássini. Vanliga verður tað, sum verður tyrvt, roknað sum serliga tyngjandi fyri umhvørvið, men tá ið hetta í flestu forum er ódálkað mola og grót, sum verður endurnýtt, eru hesi tøl ikki tikin við í yvirlitið. Ein onnur orsök er, at tað er torført at fáa savnað øll hesi tøl tí, at tey í fleiri forum eru tengd at ymiskum verkætlanum, har onnur gera hetta arbeiðið fyri okkum.

Á mynd 6 sæst yvirlit yvir burturkast til endurnýtslu frá 2019 til 2022. Størsti parturin av burturkastinum til endurnýtslu er spillolja, sum verður latin IRF. Eisini eru káplar ein stórir partur.


Mynd 5

BURTURKAST TIL BRENNING, TYRVING, ENDURNÝTSLU OG SERLIGT DÁLKANDI FRÁ 2019-2022



Mynd 6

BURTURKAST TIL ENDURNÝTSLU FRÁ 2019-2022



Starvsfólkahópurin 2022

STARVSFÓLK HJÁ SEV

Starvsfólkahópurin hjá SEV var í 2022 174 í føstum starvi. 139 menn og 35 kvinnur. Starvsfólkahópurin er øktur úr 160 til 174 í 2022 farna ár, við tað at settir eru lærlingar, og eisini at neyðugt hevur verið við uppnormeringum og nýggjum førleikum í fyrítøkuni, til tess at røkka málinum um at gerast 100% grøn á landi í 2030. Miðalstarvsaldurin hjá starvsfólkunum er 13 ár. Leiðararnir vóru 27 í tali og av teimum vóru 5 kvinnur í 2022.

SEV raðfestir áhaldandi, at starvsfólk okkara støðast og mennast í fyrítøkuni. Hetta verður gjørt á fleiri hættir. Nú arbeiðsloysið í Føroyum er metlág, kýta arbeiðsgevarar seg bæði fyrri at fáa skikkaðar umsøjarar og fyrri at varðveita dugnaliga starvsfólkahópin.

Starvsfólkahópurin hjá SEV er broyttur seinastu árin. Fleiri eru farin úr starvi vegna aldur, pensjónsaldurin hjá SEV er 70 ár. Onnur hava sagt seg úr starvi og eru farin í onnur störv. Eisini eru fleiri starvsfólk farin í annað starv í SEV.

Fleiri umsøjarar til störv hjá SEV, virðismeta at fyrítøkan hevur so fjølbroyttar og breiðar arbeiðsuppgávur, at til ber at flyta seg internt á arbeiðsplássinum. Sostatt er ikki óvanligt, at starvsfólk okkara hava arbeiðt hjá SEV í fleiri ár, kanska áratiggju, men at tey hava havt sera ymiskar arbeiðsuppgávur.

Vert er eisini at nevna, at SEV er eitt alment arbeiðspláss. Sostatt verða øll føst störv lýst leys.

FÓLK FLUTT STARV INNAHÝSIS Í SEV

Í 2022 fluttu 4 starvsfólk hjá SEV úr einari deild til aðra – annaðhvørt permanent ella eitt tíðarbil. Tað kann vera ein stóru fyrimunur bæði fyrri SEV og fyrri einkulta starvsfólki, at fólk stundum kunnu flyta seg og royna nýggjar uppgávur í fyrítøkuni. Hetta hava vit javnan sæð dømir um. Fyrri SEV er tað ein fyrimunur at varðveita góð, dugnalig og vitug starvsfólk, sum kenna arbeiðsplássid, virðini, uppgávur, mentan og samstundis at tey kunnu mennast og flytast, bókstaviliga í fyrítøkuni, tá tørvur er á tí og sjálvandi, tá tey sjálvi ynskja og eru fús til tess. Hetta er uttan iva ein orsök til at starvsaldurin hjá SEV er rættiliga høgur, samanborið við aðrar fyrítøkur.

SJÚKUFRAVERA

Sjúkradagarnir hjá starvsfólkum á SEV vóru í 2022 11,0 dagar. Ætlanin er, at starvsfólk framyvir verða boðin til umsorgnarsamrøðu, tá tey antin hava verið sjúk í meir enn tvær vikur ella hava verið sjúk meir enn 3 ferð í einum ári.

STARVSFÓLK Í TILLAGAÐUM STARVI

Sjálvsagt skal starvsfólkahópurin hjá SEV endurspeglja samfelagið, hetta merkir eisini at fólk, sum hava varandi skerdan arbeiðsførleika, teljast millum starvsfólkini hjá SEV. Hetta er galdandi innan øll hjá SEV – net, framleiðslu og fyrisitingarpartin. Fimm fólk vóru í tilagaðum starvi hjá SEV í 2022.

LÆRLINGAR HJÁ SEV

Í 2022 vóru 6 lærlingar hjá SEV, ið heldur seg hava eina samfelagsliga ábyrgd, at føroyingar hava útbúgvingsmøguleikar í Føroyum. Hagtøl vísa, at nógvir ungir føroyingar fara av landinum í lestrarøindum. Ein sannroynd er eisini, at jú longri tíðarbil fólk eru av landi skotin, jú minni eru sannlíkindini fyrri, at tey koma heimaftur.

SEV tekur lærlingar inn, fyrst og fremst tí vit halda, at hjá SEV eru vit før fyrri at geva fólkum eina góða útbúgving, læru og førleikar. Eisini er sannføringin, at tað ríkar fyrítøkuna og dynamikkini í fyrítøkuni, at bæði yngri og tilkomin fólk starvast hjá SEV. Sum kunnugt er starvsfólkaaldurin 50 ár. At seta lærlingar er eisini við til at lækka miðalaldurin í starvsfólkahópinum hjá SEV.

Nevnast kann eisini, at vit halda okkum hava eina skyldu at hava bæði praktikantar, maskinmeistaraspírantar og lærlingar, við tað at vit jú eru eitt av teimum størstu arbeiðsplássunum í Føroyum, sum eru avtakarar innan hetta økið.

JAVNSTØÐA HJÁ SEV

Rúm er avgjørt fyrri ábótum innan javnstøðuakið. Nevnd og leiðsla eru burturav menn. Av teimum 27 leiðarunum eru 5 kvinnur.

Greitt er, at flest menn eru útbúinir innan tekniska økið, hetta kann hava ávirkan. Hinvegin er ynskið, at kvinnur í nógvi størri mun eru sjónligar í hagtolunum hjá SEV. Sjálvandi eigur tað at vera soleiðis at føroyingar – kvinnur og menn – uppliva, at tey kunnu spegla sær og hava fyrirmyndir av báðum kynum -

180

Ársverk

18-72

Aldurspenni

5

Starvsvenjing

6

Lærlingar

5

Tillagað störv

eisini í nevnd og leiðslu hjá SEV.


Vit hava havt hepnar hond, tá vit hava sett lærlingar, við tað at vit hava og hava havt kvinnur í læru bæði sum maskinsmiðir, elektrikarar og innan skrivstovu.

SEV hevur fingið áheitan og verið á fund við

Javnstøðunevndina um at halda grein 8 í


Javnstøðulógini.

BÝTI AV STARVSFÓLKUM




STARVSFÓLK Í FØSTUM STARVI

Stabmyndin visir starvsfólk í føstum starvi við ársenda 2012 - 2022.



STARVSALDUR

Miðalstarvsaldurin er 13 ár. Í 2022 høvdu 38 av starvsfólkunum starvast hjá SEV í 20 ár ella meira.



ALDUR

Miðalaldurin í starvsfólkahópinum er óbroyttur í mun til 2021. Við árslok 2022 vóru 45 starvsfólk 60 ár og eldri.

